

~~taffi li hemm fuq. Imma l-Kurunell Germaniż R. Meinertzhagen, li niżel fih fis-sena 1917, jghid li ma rax hief bhal prizma b'erbat ixfar, li fha qisha xi żewġ metri tul u xi metru wisa', u ftit anqas minn metru għoli.~~

~~Kieku kellha tkun miflija sew il-Maqbra tal-Patrijarki, haġa li l-ebu sija ta' rās il-Misilmîn ma halliet qatt li ssir, anqas minn Renan u shābu li kellhom f'idejhom il-halla mis-Sultân tat-Torok, tista' taghti m'hux~~

~~ftit dawl fuq il-bini ta' Hāram il-Halli u fuq iż-żmenijiet tal-hajja tal-Patrijarki u l-Maqdes tagħhom. Imma mqār mingħajr sejbien ta' hwejjeġ godda, il-Kbir Maqdes ta' Hebrôn għandu l-jeddijiet kollha meħtieġa biex jitwemmen l-isem tal-għāġeb tiegħu, li hu l-QABAR TAL-PATRIJARKI; isem li hu aqwa minn kull żina u ġmiel li tista' tagħti kull xorta ta' senġha.~~

~~P. GACINTU FACCIO O.F.M.~~

MIN KIEN FAHAR ID-DIN

F'dan il-Qari semmejna' aktar minn darba lil Fahar id-Din, wiehed rās kbira Mislem, Emir tal-Galilija li kien iħobb wisq lill-Insāra, (1) u li bis-saħħa tiegħu l-Frangiskani tal-Art Imqaddsa kisbu l-Imqādes tal-Lunzjāta f'Nazaret, u tas-Salvatur fuq it-Tābor. Hawn sa nġhidu fil-qosor, dan l-Emir tajjeb, Fahar id-Din, min kien.

Fahar id-Din twieled fis-sena 1584 (jiġifieri dsataxer sena wara l-Assedju l-Kbir ta' Malta), u kien mill-qabil, jew tribù ta' Beni-Maġħan, li fis-sena 1119, il-Bāxa ta' Damask kien tahom biċċa art kbira jghidulha Xuf, f'Libnān. Beni-Maġħan kienu mix-xirka tal-Misilmîn li jghidulhom Druż.

Meta Fahar id-Din kien għad kellu sena, mietlu missieru, li kien Emir ta' Xuf, jismu Qarqamas. Dān, qabel ma miet halla lill-ibnu u t-tmexxiġa ta' artijietu, u hsieb ġidu, f'idejn huh, Sagħad id-Din, li kien rāġel ta' moħhu jilħaqlu. Dān m'hux biss li hā hsieb sewwa tal-artijiet u ta' ġid huh, il-mejjet, imma wkoll zied-homlu, billi sar midħla tal-Bāxa ta' Damask, helsu minn qabda ghakkūx, u b'rihet hekk kiseb oqsmā ta' raba,

tajbin għaž-żriegħ, f'Libnān. Kien hemm min xlieh lis-Sultān li hā artijiet għajru, imma min xlieh ma għamel xej, għax Sagħad kien dejjem ġieb rūhu ta' qaddej emin tas-Sultān.

Fahar id-Din tgħallem tajjeb l-is-kōla, u trabba sewwa, f'dar għammu Sagħad; u meta kiber u hā f'idejh hwejjeġ missieru, l-ewwel hsieb tiegħu kien li jzid ikabbar l-artijiet ta' Xuf, u jwassalhom sa xatt il-baħar, u jagħmel hbieb mal-Benduqin, jew Venezjani, li kienu dāli jbaħħru dik in-naha, għal kemm kienu għedewa tas-Sultān. Għal biċċa xogħol bhal din kien meħtieġ għaqal kbir, u Fahar id-Din, għad li żagħżuġħ hadem bil-għaqal u b'biċċa għodda oħra — li min jista' jahdem biha dejjem iġibha żewġ fid-dinja — dik il-għodda li jghidulha DEHEB, Deheb, li lewnu jlellex fil-għajnejn u hossu helu fil-widnejn!

Hekk, mela, Fahar id-Din, billi jziegħel bis-Sultān Tork u jitqābad u jġib taht idejh il-kbarāt Gharab, hakem, f'naha waħda, lil Bejrūt, Bagħalbek, Sajda, Sur Ghakka, u Hajfa; u n-naha l-oħra Għaġlūn u Safat. Dawn kollha saru artijiet tal-

Emír ta' Xûf, u mal-kotra źdiedet is-sahha, u l-kbarât ta' ma' dwar Libnân qaghdu qagħdhom, għax kienu jibzghu jicċaqalqu; u fuq kull hadd u kollox jaħkem Fahar id-Din.

Il-Bâxa ta' Tripli tas-Suriya u l-Bâxa ta' Damask, meta raw li Fahar id-Din jikber hekk, twerwru; u bagħtu nies jgharrfu lis-Sultân li jiftah għanejh sewwa, għax jekk iħalli li Fahar id-Din jibqa' jikber, sata fl-aħħar jaħbat saħansitra għat-Turkija wkoll, u jehodlu s-saltna. Is-Sultân ta' dak iż-żmien, Ahmed I (1603 — 1617), ra li dak li qalulu kien sewwa, u sama' minnhom. Għal hekk,, fis-sena 1613 amar għal Baxa ta' Damask li jaħbat għal Fahar id-Din bl-art bi tletin-elf (30,000) ruh, waqt li s-Sultân jaħbat għalih bil-baħar, b'sittin (60) xini. Halli hekk, il-Emír id-Durzi, Fahar id-Din jarga' jitlaq kull ma kien rebah, u jzomm biss l-artijiet ta' Xûf, li kienu mogħtija lil nannietu.

Dawn il-qawwiet kienu kbar wisq, u Fahar id-Din ma kienx hekk iblah li jehodha magħhom. Għal hekk gábar in-nies tieghu mill-artijiet li kien ha, u hu mar joqghod f'qasar kbir, imdawwar bis-swar, bħal *fortezza*, li kienu jghidulu Dejir il-Qamar. Imbagħad halla kollox f'idejn huh Júnés u Ibnu Gháli, u wissiehom li jibqghu jagħharfu bhala sidhom lis-Sultân, u huwa mar qabad mirkeb mill-marsa ta' Bejrût u telaq miegħu lejn l-Italja. Ghadda Málta u qagħad għal ftit hawn, Imbagħad mar Nápli. Nizel Livorno u minn hemm gíbed lejn Firenze, għand il-hbieb tieghu Dei Medici, u kien milqugħ b'ferh kbir u għejjieda, mill-Gran Duka tat-Toskâna, Cosimo II, li zammu fil-palazz tieghu.

Il-ghan tal-Emír meta telaq minn

raġh u tbiegħed minn artijietu kien li jberred il-qilla tas-Sultân Tork, u ħin wiehed ikollu żmien jiftiehem sewwa mal-Insâra, biex hu, u huma flimkien, ftit wara jaħbtu għat-Turkija, u jbat-tlu l-qawwiet tagħha mis-Suriya u l-Palestina.

Fahar id-Din dam Firenze hames snin u xahrejn, u f'dan iż-żmien l-ittri kienu gejjin u sejrín bejnu u bejn huh u ibnu. Dawn fl-aħħar ħabbruħ li s-Sultân kien qiegħed iberred għádbu, u ftit wara biż-żgħil u t-tmellis, is-Sultân stqarr li Fahar id-Din meta jrid kien jista' jarga' lejn Libnân, u jieħu f'idejh il-hakma t'artijietu.

Il-Emír, wara li kien ftiehem fuq kollox mal-Gran Duka Cosimo, raġa' lejn Bejrut, fis-sena 1618 (2). Bis-sahha ta' għotjiet kbar u sbieħ li beda jibgħat lis-Sultân Tork, seħħlu m'hux biss li jergħu jingħatawlu l-artijiet kollha li kienu ttehdúlu, imma li jgíib ukoll taħt idejh il-belġ ta' Antókja, bl-artijiet kollha li jmissu magħha.

Ma'tul din it-tieni hakma, Fahar id-Din, ħadem u għâned biex jghaddi għall-aħjar l-artijiet tieghu, billi ħajjar lin-nies u ghenhom kemm sata' biex igíbu 'l quddiem il-biedja u s-suq, halli jitkattar dejjem il-biegh u x-xiri ma' ġnus barranija. Fetaħ il-marsa ta' Sajda għax-xwieni Ewropín, u fejn tmiss id-Djiena, għamel hiltu kollha b'ex iħabbeb flimkien l-Insarâ-Maronijin u l-Misilmin Druż, billi darriehom jaħsbu li huma l-koll kienu aħwa, ulied art waħda, u l-ghádu tagħhom il-koll kien wiehed: is-Sultân Tork.

Imma Fahar id-Din, bil-gherf u l-ghaqal tieghu kollu, għarra wkoll, għax hallieha tegħelbu l-frugħa. Billi ghadda hames snin l-Italja, fejn ra bosta palazzi kbar u sbieħ, u għamar fihom, ried huwa wkoll jibni u

jarawwim bħalhom f'artijietu. Għal hekk, biex ikollu frus x'jonfoq, għabba b'taxxi kbar wisq lin-nies ta' taantu; u dawn bdew jarawh ikrah, u jgħidli bħ.

Dat-tgemma u dil-m bgheda nqdeu bħom l-egudewwa tiegħu: il-Bāxa ta' Damask, Terebit, u l-Gharab tal-qabli tal-Jamani, u għal hekk regħghu bagħtu jixluh lis-Sultān. Qalulu li Fahar id-Dīn kien bi hsiebu jgħaqquad l-artijiet tiegħu kollha u jagħmel saltna għaliegħ waħdu, maqtugħa mis-setgħa tas-Sultān Torok; u li biex jasal f'dan il-ghan, kien miftiehem ma-qawwiet tal-Insāra tal-Ewrōpa, biex jgħinuh, u hu, meta jirbah, irod-dihom il-Palestina. Dak li qālu lis-Sultān, ma k'ienx gideb, u jidhru li kienu mgħarrfin sewwa.

Barra minn dan, ġara li dik il-habta, f'kemm il-naha kien beda jidher bħal ċaqliq ta' blied li riedu jehelsu mill-madmad tat-Turkija. Kien hemm ċaqliq hekk fost il-Għārab tal-inhawi tal-Mekka, u wkoll ġewwa Damask, fejn in-nies ma riedux ihallsu l-egħxūr li wiehed ismu Jūsef, li kien Nājeb tal-Bāxa, jġifieri *Loktenent* tiegħu, fis-sena 1632. U hemm kienet saret taqbida ġmielha bejn il-bdiewa u s-suldāti Torok, u mit-Torok m'etu xi ef ruh.

Għal hekk is-Sultān haseb biex iġieghel lil Fahar id-Dīn ineħhi l-arja li kellu, billi jibgħat tajfa kbira ta' nies tehodha miegħu u trażżnu. Bħala ras ta' din it-tajfa ngħażel Bāxa mill-Albanija, jismu Kuċuk Ahmed (jġifieri *ż-żgħir* Ahmed; qalghuhielu hekk għax kien qasir), li laqa' amar is-Sultān, li jmur jehodha ma Fahar id-Dīn, bix-xart, jew *kondizz'oni* li hu jkun rajjes waħdāni u jagħmel li jrid u jamar għal kull hadd, u li t-tliet Baxāt, ta' Libnān,

tas-Suriya, u tal-Palestina, joqogħdu għal keima tiegħu għax dik li Fahar id-Dīn kien rebaħ u gieb taht idejħ dawk l-artijiet kollha, kienet il-ħtija li kien hemm hafna rajjsin.

Il-Gunju tas-sena 1632 beda t-taq-bid bejn Fahar id-Dīn u Kuċuk Ahmed. Kuċuk kellu qawwa tal-art hamsa u erbghin-elf (45,000) ruh, u flotta ta' hamsin (50) xini, li kienu jitqābdu max-xtut ta' Libnān u s-Suriya. F'Awissu l-flotta habtet għal bliet tax-xtut, u Bejrūt, Sur, u Ghakka (Akri) intelqu f'idejħ it-Torok. Fahar id-Dīn, għall-ewwel ried iżomm jiebes f'Bejrūt, imma meta ra li qawwet il-ghādu kienet bil-wisq akbar minn qawwtu, telaq minn hemm u mar lejn Sajda.

Meta dan, Kuċuk Ahmed, għamel ta' bir-ruhu li ried jāgħti lil Fahar id-Dīn mitejn-elf (200,000) ġirx taż-żewġt ibliet, Bejrūt u Sajda, imma l-Emir intebah li dik kienet nasba, biex Kuċuk jaqbad lilu; għal hekk telaq minn Sajda wkoll u rħiela lejn il-qalgha ta' Dejr u l-Qamar, fejn kienu ngābru minn qablu n-nies tal-familja tiegħu. Ghāli, iben Fahar id-Dīn, ma kienx hemm għax dal-qalbieni zagħ-żugh baqa' jitqābad, in-naha ta' Safat mat-Torok li kienu taht amar Terebid il-ghādu l-kbir ta' Beni-Maghan. U f'zewġ taqbidiet, Ghāli hareġ reb-bieħ, imma fit-tielet taqbida waqa' minn fuq iż-żiemel u safa maqtūl. Dan k'ien fil-15 t'Ottubru 1633.

Fl-ahħar, Fahar id-Dīn, mahkūm min-niket għal mewt ta' ibnu l-kbir u mitlūq minn wisq suldāti tiegħu, fetah bwieb il-qalgha ta' Dejr il-Qamar u reħa lilu n-nifsu u lill-familja tiegħu f'idejħ Kuċuk Ahmed. Dana b'il-qīma kollha hā lil Fahar id-Dīn u lil niesu Damask u tahom fejn joqogħdu sehem mill-qasar fejn kien

jghammar il-Bâxa. Imbaghad, imghassin tajjeb, baghathom lejn Kostantinopli, fejn Fahar id-Dîn kien milqugh bil-ġih mis-Sultân Tork, Murad IV (1623 — 1640), li mar iwasslu sal-eghmâra tan-nefi, jew *turrufnament* tiegħu, fejn kellu jmur joqghod mal-familja kollha.

Darba waħda, kif is-Sultân kien f'laqgħa mal-kbarât tiegħu, baghat igib lil Fahar id-Dîn. Malli wasal is-Sultân saqsieh: "Għaliex uqaftilhom daqs hekk lin-nies li baghatt jiena?" U Fahar id-Dîn wiegħbu: "Għax ma stajtx nagħmel xorta ohra. Għax huwa dmir ta' kull bniedem li jhâres lil ħajtu u ħajjet il-familja tiegħu; u dmir ta' kull Emîr li jhâres, sa fejn jista', artijietu. U dan hu kull ma għamilt jien!" Dan il-kliem għoġob lis-Sultân u lill-kbarât li kienu hemma, u minn dak inhar is-Sultân baghat lil Fahar id-Dîn joqghod f'qasar kbir u sabih, hu u niesu, u tah flus kemm kien jeħtieġ biex jgħix fil-ġih u fis-serġân.

Imma daż-żmien it-tajjeb ma kienx għat-tul. Għax Milhem, wiehed minn ulied Jûnes, hu Fahar id-Dîn, ġabar miegħu qatiegħ Għarab li jgħidulhom Bedu, u ħabat għall-ġhar-rieda għas-suldâti Torok, u qatel minnhom m'ħux ftit. Għal dan, rajjes it-tajfa Torka, Kuçuk Ahmed resaq quddiem is-Sultân u talbu li bhala ħlas, jaqta' ras Fahar id-Dîn u jagħtihielu. U dak li talab qalgħu.

Fahar id-Dîn kien sar N'srani xi sentejn qabel, u ma qal lil hadd. Għal hekk meta qalûlu li s-Sultân amar li jaqtgħûlu râsu, u widdbuh li jdur wiççu lejn il-Mekka u *jahhed ix-xhieda* tal-Misilmîn, jġigifieri jistqarr li hu jemmen bid-Din ta' Muhammed, qabel imut (3), huwa xtehet għar-rkubtejh wiççu lejn Xerq u

xehed ix-xhieda tal-Insâra: "Axhed ...inni b'imut... fi imân inn'Allah Wâhed, Ab u Iben u Ruh Qudos... Amien!" U kif qatgħulu rasu u waqa' jferfer fl-art, minn għonqu ħarġet sinsla tad-deheb b'salib żgħir imdendel fiha. Dan ġara fit-3 t'Aprîl tas-sena 1635.

* * *

Għal kemm din il-ġrajja tal-aħħar tista' tkun kollha jew ftit minnha *leggenda*, b'dana kollu hu haqq li l-Emîr Fahar id-Dîn kellu qima kbira lejn l-Insâra, u Latini u Ortodossi. Il-Frangiskâni tal-Art Imqaddsa thennew bil-wisq bil-għajjuna tiegħu. Kif għedna l-ewwel, kien hu li tâhom l-imkejjen Imqaddsa ta' Nazaret u tat-Tâbor u ta' Dabûrja, u halliehom jergħghu jmorru jghammru f'Għakka (san Gwann t'Akri).

Il-kliem li qal hu lir-rjus il-kbar tal-Beledija ta' Nazaret, meta marru jsibûh Sajda biex ikellmûh fuq it-tmexxiġa ta' pajjiżhom, għâdu mik-tûb sal-lum, u juri l-qîma li kellu għar-Rhieb tal-Art Imqaddsa. Dan huwa: "Ifthu għajnejkom li hadd minnkom ma jagħmel ħsâra lir-Rhieb ta' Nazaret! Iftakru li l-ġid li tagħmlu lilhom jien inqîsu bhala ġid magħmûl lili n-nifsi. U talli tiegħu ħsiebhom, jiena nâgħti lill kull wiehed minnkom thiet izwieġ baqar mill-ghexûr tiegħi ta' Nazaret. Jekk intom ma tagħmlûx dan, u jekk issirilhom xi ħsâra, minn għandkom inkûn nafha! Jekk inkûn naf li għamiltulhom xi deni, inhallaskom bla ħniena!"

Din hi fil-qasir il-ġrajja ta' Fahar id-Dîn, ras kbira u Mislem tajjeb, li daqs kemm kien Mislem tajjeb, kelli ftit-ftit isir Nisrani!

P. GAWDENZJU GOVERNANTI
O.F.M.

(1) Ara dan il-Qari, ghadd 1, 1955, faċċata 9, ghadd 3, 1956, faċċata 67.

(2) Wiehed Inġliż, George Jeffery, fi ktieb li kites fis-sena 1919 (*A Brief Description of the Holy Spulchre*, faċċata 35) isemmi li l-Gran Duka tat-Toskâna, Ferdinando I, fiż-żmien li Fahar id-Din dam l-Italja (1603-1608), ftiehem miegħu biex meta jmur mill-ġdid pajjżu, jghinu jisraq il-Qabar ta' Kristu, u jiehdu u jwaqqfu f'nofs ta' knisja f'Firenze. Għal hekk Fahar id-Din, hu u sejjer lejn is-Srija, he miegħu l-flotta Venezjana, b'kaptan tagħha Inghirami, biex iġġor il-Qabar ta' Kristu lejn Firenze. Ix-xogħol kellu jisir bil-moħbi, u Fahar id-Din, mal-Venezjani, dahlu bil-lejl fil-Bażilka biex jaqalgħu l-Qabar. Imma waqt ix-xogħol intebħu bihom il-Griegi u kellhom jittilou kollox u jaħarbu. Għalhekk Fahar id-Din baqa' sejjer lejn Bejrût u l-Gran Duka baqa' bil-knisja

battala. Jeffery, minn kliemu jidher li haseb li l-Venezjani riedu jieħdu l-Qabar ta' Kristu kollu — kamra żgħira, shiha, tal-blat, bl-art u l-itan u s-saqaf, jaqalgħuha shiha u jieħduha fuq ġifen! Imma dan ma hux minnu, għax il-kamra fejn kien il-Qabar, kienet imkissra u meqruda b'amar tas-Sultan tal-Eġittu Halif Hâkem, fis-sena 1009. Dak li riedu jieħdu l-Venezjani kien blokk tal-ġebel, twil xi sitt piedi, għoli tlieta u wiesâ tlieta, li fûqu kien mimdûd il-Gisem ta' Kristu mejjiet. Il-Venezjani nqabdu, għax dal-blokk qabel ma jieħduh kellhom jaqtgħuh min mal-blât, u huma u jaqtgħuh, għamlu l-hsejjes bil-bqâqen.

(3) Il-kliem li iġħidu l-Misilmin waqt il-mewt huwa dan: "Axhed, inni amût, fi imân, inn la Ilâha illa Allah, wa Muhammed Rasûl Allah". In-noti t-tlieta tad-Direzzjoni.

~~IT-TWELID TA' GESU' (*)~~

~~Kien wara nżul ix-xemx, fix-xitwa. Minn ġewwa t-twieqi tad-djâr ta' Betlehem kien jistama' dahk, u illâna ta' nies t'ôajta. Il-kerrejja ta' Hamghân kienet miżgħûda bin-nies: min miexi, min wieqaf, min jitlajja, u ġemgħa kbira minnhom bil-qegħda mal-hajt, taħt il-hnejja tal-bieb — hafna minnhom hafjin u lebsin hwej-jeġġ godma — jxejjru jdejhom u jit-haddtu bejniethom. Kellhom fuq-hom riha mizza.~~

~~Jusef u Mirjam dak il-hin waslu Bet-chem. Xirfu f'bieb il-kerrejja, haru ftit u reġġu telqu. Kienu mxew in-nhâr kollu u kienu għajjenin u jixtiequ joqogħdu wehedhom, mal-imhabba safja u qaddisa ta' bejniethom, u mat-twemmin shih tagħhom f'Alla ta' Israêl. Għal hekk, qabdu t-trejqa li tieħu barra mir-rahal, u baqgħu sejrin magħha.~~

~~Hemm barra, qalb il-egħlieqi, ma' tûl dik it-trejqa hâlja min-nies, kien hemm hemda kbira. Ir-rih kiesah~~

~~gej minn fuq is-silġ tal-iġbla ta' Hermon u Libnân, kien ukoll heda, wara li bl-infih tiegħu, fis-sema, xeghel il-qamar. Il-ftit borra li kienet niżlet, rattbet l-art jiebna tal-egħlieqi ta' dik in-naħa, u ftit il-lewn tal-hamrija, li minn ahmar samrâni sâr qastni jagħti fl-isfar. Fuq ġenb ta' għolja kien jidher jixxghel nâr, f'nofs il-mahalla, jew kamp tas-suldâti tal-ghassa Rumâna. U jirtogħod u jitlegħheb, f'dik is-sikta, kien jistama' fil-bġħid, il-lehen helu ta' suqqâfa. Jusef sab naqra ta' għar, u dahal fih, ma' Mirjam, u xeghel l-immara.~~

~~Ftit wara, fis-sema lehh bħal dawl, u stama' għana li iġhaxxaq: "Sebh 'l Alla fis-smewwiet, u Sliema fl-art, lin-nies ta' r'eda tajba!" U qatgħa Anġli bojod, iġzommu id f'id, deħru jdûru, jittilgħu u jinżlu, f'dak id-dawl, bejn l-art u s-sema. Id-dinja ferħet, għax wara li kien ilha wisq imdejqa tistenna, fl-aħħar għarfet li kien twieled il-Hellies tagħha!~~